

जयनारायण व्यास विश्वविद्यालय की शिक्षक भर्ती में आरक्षण रोस्टर मामला
कुलाधिपति श्री कल्याण सिंह ने जानकारी ली
भर्ती प्रक्रिया नियमानुसार करें

—

जयपुर, 26 सितम्बर। राज्यपाल एवं कुलाधिपति श्री कल्याण सिंह ने जोधपुर के जयनारायण व्यास विश्वविद्यालय के कुलपति श्री आर. पी.सिंह और विश्वविद्यालय में शिक्षक भर्ती में आरक्षण के लिए बनाई गई रोस्टर समिति के सदस्यों को मंगलवार को यहां राजभवन में बुलाया।

राज्यपाल श्री कल्याण सिंह ने कुलपति से विश्वविद्यालय में शिक्षकों की चयन प्रक्रिया में आरक्षण रोस्टर प्रकरण की पूरी जानकारी ली। राज्यपाल श्री सिंह ने इस समीक्षा बैठक में कहा कि विश्वविद्यालय में होने वाली भर्ती के मामले में वे कतई नहीं चाहते कि निष्पक्षता पर कोई सवाल उठे। उन्होंने कहा कि भर्ती प्रक्रिया में पूरी पारदर्शिता बरती जानी चाहिए।

कुलाधिपति श्री सिंह ने भर्ती प्रक्रिया को नियमानुसार पूरी करने के निर्देश दिये। इस मौके पर कुलपति श्री आर.पी.सिंह, विश्वविद्यालय रोस्टर समिति के सदस्य श्री रजत भागवत व श्री रवि सक्सैना, राज्यपाल के सचिव श्री देवाशीष पृष्टि, राज्यपाल के विशेषाधिकारी डॉ. अजय शंकर पाण्डेय, उच्च शिक्षा निदेशक श्री आशुतोष पेडेकर, कार्मिक विभाग में संयुक्त सचिव श्री सुनिल शर्मा, उच्च शिक्षा विभाग में संयुक्त सचिव श्री जे एस सुमन सहित राजभवन के अधिकारीगण मौजूद थे।
